

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*śrīnivāsarāmānujamahādēśikaiḥ (maisūra āṇḍavan) anugṛhītā*

**॥ śrī yāmunamunistutiḥ ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

*śrīḥ*

*śrīmatē rāmānujāya namaḥ*

*śrīmatē nigamāntamahādēśikāya namaḥ*

## **॥ śrī yāmunamunistutih ॥**

*yadupajña maśēśavaiṣṇavaśśrīḥ*

*prathitā yōgarahasyavicca yēna |*

*śaṭhakōpamunirvīlōkita stam*

*vibudhaṁ nāthamuniṁ namāmi nityam || 1 ||*

*śrīmannāthamunērbudhōttamamaṇēryōgīśvarasyātmajah*

*śrīmānīśvaramunyabhikhya udita ssaddharmaṣṭrakṣakah |*

*yō’smatsaṁstavanāśrayasya janaka śśrīyāmunāryasya tam*

*prakhyātātmagunādisampadamaham śrīvaiṣṇavāgryam*

*bhajē || 2 ||*

*śrīmadraṅgādhinēturniravadvadhikadayāpātrabhūtēśvarākhyah*

*prādurbhūtaḥ kumārākṛti ratisukṛtī viśvavikhyātakīrtih |*

*dhātāvabdē kuḷīrē budhadinamahitēttarāṣāḍhatārē*

*rākāyām raṅgapuryām śrutiśikharayugollāsakārī tamīdē || 3 ||*

*śuklapakṣacandravat pravardhamānanandanam*

*yuktakālakāritadvijārhakarmaśōbhinam |*

*pāṭhakōktimātralabdhakanṭhapāṭhapāṭhinaṁ*

*yāmunam pitāmahōktanāmadhāriṇam śrayē || 4 ||*

*mahābhāṣyabhaṭṭābhidhānō budhēndrō*

*babhau sarvaśāstrapravaktā sa yasya |*

*tadānanyasāmānyaśāstrōpadēṣṭā  
stuvētaḥ pravīṇam muniṁ yāmunaṁ tam || 5 ||*

*āsthānyāṁ cōlarājaḥ prathitabudha uvā -  
sākkiyālvānabhikhyāḥ*

*garvī cōrvībudhēbhīō tudati kara mupā -  
dāya tān bhartsayan sma |*

*mēdhāvī yāmunaṁrya ssvaguru mapi tathā  
pīḍitāṁ vīkṣya ruṣṭaḥ  
tasmai drptāya padyaṁ navaya miti kṛtam  
praiṣayat tam namāmi || 6 ||*

*ākarṇyaitāṁ pravṛttim nijaparijanatō  
mānya ānīyatāṁ drāk  
sarvammanyāṁ madīyāṁ jayati yadi tadā -  
nanyasādhāraṇā ssyāt |  
ityuktvāndolikādyaiḥ yamakhilabirudai  
rāṭ samānāyayat yaḥ  
āśailādi tyavādīt rasamaya mabhayaḥ  
padyāṁ īdē gurum tam || 7 ||*

*pūrvāṁ śāstrārthavādāt pracalita ubhayōr -  
laukikē vākprayōgē  
mātā tē naiva vandhyā manujapatirayaṁ  
sārvabhauma ssatīyam |  
īdrkpraśnatrayasya prativaca ucitam  
yasya nōcē sa vidvān*

*yasmai rājyārdha murvīpati ratha ca mudā  
datta sambhāvayē tam || 8 ||*

*āyāntam prativīkṣya cōlamahiṣī  
prōcē mudā yāmunaṁ  
yām kāruṇyapayōdhi mātmaguṇinam  
pāṇḍityakalpadrumam |  
kim mām śāstu mupāgatō’si bhagavan -  
nujjīvayē tyabrvāt  
yasya drāviḍanāmatō’pi caritam  
khyātam bhajē tam gurum || 9 ||*

*rājabhōgabhōginaṁ sabhāryamāryayāmunaṁ  
rāmamiśra ēkadā gurōrnidēśatō mudā |  
ātmasādvīdhātu mētya nēkṣitum śāśāka yām  
śākamēkamīpsitam dadāvalarkanāmakam || 10 ||*

*pācakasya kasyacitkarē vipacya bhōjayē -  
tyanvahām tathāśayannapīpsitam yadāpa na |  
jōṣa mēkavāsaram sthitō’tha sūda māha yō  
bhō ! alarkaśākadaṁ pradarśayēti tam bhajē || 11 ||*

*nṛpavibhavavilōlō rāmamiśram vivakṣum  
samayavidupayātam yāmūnāryō’nvayuṅktaḥ |  
atiśayamahimā tvām kāṅkṣasē kim dadānī -  
tyatha kimapi na cāham kim tu ditsuh prabhō ! tē || 12 ||*

*āvan pratnā maniśin nidhimiva bhavataḥ  
kañcidarthaṁ tvadarthaṁ*

śrutvaivōpaiṣyabhijñā stadavadhi savidham  
dēhi tē mē’bhivēttrē |  
ēvaṁ vijñāpitō ya stadaṇu bahuvidham  
tēna gītārthaśāraṁ  
vijñāyātyantahṛṣṭo’bhavadupagamitō -  
pāya ābhāvayē tam || 13 ||

gītārthaṁ sarahasya māśu bubudhē śrīrāmamiśrāśrayāt  
sākṣātkāra mananyabōdhasulabhaṁ mōkṣōpakāraṁ yataḥ |  
tasyōpāya mavāpa yaśca samayē vairāgyabhāgyō babhau  
śrīraṅgēśaniṣēvaṇaikasumatirbhūtvā tam antardadhē || 14 ||

paramātmānayanuraktaṁ  
prākṛtaviṣayē viraktam ātmajñam |  
paripakvacittavṛttiṁ  
yāmuniyatīcakravartinam vandē || 15 ||

pūrṇam mahāpūrṇa mukhai ssvaśisyaiḥ  
guṇārṇavairyam niyuyōja tūrṇam |  
śrīrāmamiśraḥ kurukādhipāla -  
sūriṁ rahasyārthamihītyayē tam || 16 ||

śrīrāmamiśraguru rātmāntakāla mabhi -  
vīkṣyātmabōdhavaśinam  
śrīraṅga āsva budhamānyaṁ sthīrikuru ca  
saddarśanapravacanē |  
ēvaṁ samīrya kamalākṣam vicintya guru  
mādiśya yam svayamayāt

*taṁ yāmunaṁrya maha mīḍē sadāvasatha  
mādhūtavādinikaram || 17 ||*

*yathā gurūktam̄ kurukāvalappan  
vaśē sthitam̄ yōgarahasya māptum |  
ya stam̄ samādhistha mupētya bhītō  
vighnācca tūṣṇīṁ sthita āśrayē tam || 18 ||*

*śrīnāthamunyanvayaja ssudhīndraḥ  
yah kōpyupāyāta ihāsti vēti |  
śrutvā giraṁ yaśca visiṣmayē'tha  
jñātam̄ katham̄ nvityavadat tamīḍē || 19 ||*

*padmāsēcanakāṁbujākṣimadhurā -  
lōkairvikṛṣṭōpyahō -  
mā mānandina mapyapāsyā kamalā -  
kāntō'nya manvaikṣata |  
vamśyō nāthamunērbhavēditi vidan  
yēnātha samprārthitah  
bhūyō yasya samāgamāya samayaṁ  
cā'hāśrayē taṁ gurum || 20 ||*

*śrīraṅgē'dhyayanōtsavē śaṭharipō  
ssūktim̄ sugītāṁ budhaiḥ  
śrutvānantapayōjanābhacaraṇā -  
mbhōjaikasēvādaraḥ |  
gatvā'nantapuram̄ nijābhilaṣitam̄  
saṁpūrya tatrōṣitah*

*smṛtvā yōgarahasyavēdanadinaṁ  
khinna stamāryaṁ bhajē || 21 ||*

*kāñcīmaṇḍalavāsinau dvijavarau  
śrīraṅgamāsēdatuh  
natvā yaṁ munipāṁ svadēśakuśalō  
antaṁ prasaṅgānmudā |  
śrīrāmānujavaibhavaṁ bahumukham  
cā vēdayāmāsatuh  
śrutvaitādrśa miṣṭamēva phalitam  
mēnē ca ya stam bhajē || 22 ||*

*śiṣyai ssākaṁ karigiripatērmaṅgalāśāsanam yaḥ  
kṛtvā rāmāvarajayaminam prēkṣya dūrācca tuṣṭah |  
dēvaṁ bhūyōpyanamadabhayaṁ prārthayan svēṣṭasiddhyai  
raṅgāsthānē niyataparīrakṣaṇārthaṁ bhajē tam || 23 ||*

*śrīrāmamiśragururādūpadēśalabdhā -  
gītārthasārasamudīkṣaṇatō vitēnē |  
gītārthasaṅgrahasamākhyakṛtiṁ praśastāṁ  
ya stattvaniścayacaṇaḥ praṇamāmyaham tam || 24 ||*

*prāmāṇyamāgamaṇāṁ  
prājñāmmanyairvilōpitam jagati |  
prāmāṇya māgamīyaṁ  
punarapya sthāpi yēna tam vandē || 25 ||*

*pururuṣā puruṣāḥ paruṣōktibhiḥ  
puruṣatattvavivāda makurvata |*

*puruṣanirṇayamāha tadā ca yaḥ  
tamupayāmi gurum muniyāmunam || 26 ||*

*yadā lakṣmītattvē vividhakathakā naikamatayah  
mithō vādōnmattā nayapathavidūrā ssamabhavan |  
catuśślōkyā ya stān vyajayata tadā nirṇayagirā  
sadā sēvē bhaktyā nikhilajananiṁ tam ca yaminam || 27 ||*

*ātmēśvarādyē prathitē ca siddhī  
saṁvinmukhā siddhi ritīha tisrah |  
tattvaprabōdhāya hi yō vyatānīt  
praṇaumi tam yāmuna madvitīyam || 28 ||*

*pratnavākprayatnalabhyā muktyayatnadāyināṁ  
tattvasāra madvitīya matyudārabhāvadam |  
stōtraratnanāmadhēya māgamōktibhaktidam  
ya ścakāra yāmunaṁ ta māśrayē kavīśvaram || 29 ||*

*smāram smāram gurum svam̄ prathitamatimatā  
muttamam̄ rāmamiśram  
śrīmadraṅgādhinētu ssavidha upakṛtam̄  
sarvanirvāhaśaktam |  
śrīmadrāmānujam cāyatiyatitilakam̄  
bhāvayannantyakālē  
ākuñcyātmāṅgulīryaḥ samadiśa dakhilaṁ  
tam̄ bhajē yāmuneeyam || 30 ||*

*śrīmadyāmunasamyaṁyamīndrasugunā -  
laṅkāravidyōtinīṁ*

*ētāṁ triṁśatamādarādviracitāṁ  
yē kīrtayantyanvaham |  
gōpālēna gurūttamāṅghrikamalā -  
svādaikalōlēna tē  
vidvāṁsa ssakalābhinandyacaritā  
bhāntyātmabhāgyādhikāḥ || 31 ||*

*|| iti śrī yāmunaṁunistutiḥ samāptā ||*